



राजभवन सूचना परिसर, उत्तराखण्ड
प्रेस विज्ञप्ति

रक्षा सेवा के अधिकारियों को राज्यपाल ने किया सम्मानित

राजभवन देहरादून, दिनांक 13 अप्रैल, 2017

उत्तराखण्ड के राज्यपाल डा० कृष्ण कांत पाल ने आज तमिलनाडु वेलिंग्टन स्थित डिफेंस सर्विसेज स्टाफ कालेज के 72वें स्टाफ दीक्षांत समारोह में मुख्य अतिथि के रूप में राष्ट्रीय-अन्तर्राष्ट्रीय छात्र अधिकारियों को प्रमाण पत्र व पदकों से सम्मानित किया। इस प्रतिष्ठित संस्थान के दीक्षांत कार्यक्रम में भारतीय सशस्त्र बलों के 421 अधिकारियों, 31 मित्र राष्ट्रों के 40 अन्तर्राष्ट्रीय अधिकारियों, अर्द्ध सैन्य बल और नागरिक सेवा के पांच अधिकारियों स्नातक की उपाधि प्रदान की गई।

इस अवसर पर अपने संबोधन में राज्यपाल ने छात्र अधिकारियों और कर्मियों को प्रतिष्ठित संस्थान की परम्पराओं के अनुसार समर्पण, दृढ़ता, देशभक्ति की भावना तथा पूर्ण उत्साह के साथ अपनी जिम्मेदारियों का निर्वहन करने के लिए प्रोत्साहित किया। उन्होंने विश्वास व्यक्त किया कि स्टाफ कॉलेज देश की सेवा के लिए समर्पित वीर योद्धाओं को इसी प्रकार तैयार करता रहेगा।

उन्होंने विदेशी छात्रों के साथ मैत्रीपूर्ण सम्बंधों से वैश्विक छाप छोड़ने एवं राजनयिक सम्बंधों को जोड़ने में कॉलेज की भूमिका की सराहना की तथा सभी क्षेत्रों में स्टाफ कॉलेज के उल्लेखनीय प्रयासों के लिए डीएसएस कॉलेज के कमांडेंट लेफिटनेंट जनरल अमरीक सिंह की भी प्रशंसा की।

—0—